

శ్రీ కృష్ణ దేవాయ ఆంధ్ర బాషానిరయము,  
విభాగము పం.కా. ఆధునికరచన  
విభాగము సంఖ్య ౨౨౩- ౬.....

# మా త్ర పూ జ

ఆంధ్ర రత్నము :

దుగ్గిరాల గోపాలకృష్ణయ్య  
గారి జ్ఞాపకార్థము

౧

\*

ప్రకాశకులు :

రామ్ జేయ్ అండు కంపెనీ,

18. తంబుచెట్టి వీధి,

మద్రాసు.

వెల ౦-౪-౦

ప్రథమ ముద్రణము

౧౯౩౨

పీయ

ణాలగ

సు.

ఆరాధకులు—

రాయప్రోలు సుబ్బారావు

అబ్బూరి రామకృష్ణారావు

విశ్వనాథ సత్యనారాయణ

దువ్వూరి రామిరెడ్డి

పురిపండా అప్పలస్వామి

కవికొండల వేంకటరావు

రంగా వేంకటరామయ్య

వరాజు వేంకట అప్పారావు

— రవీంద్ర కవి —

కుసుమములు.

జన్మభూమి.  
ఆంధ్రమాత.

స్వచ్ఛంద ప్రయాణము.

ముఖలింగము.  
కొండవీటిపొగమబ్బులు.

నై వేద్యము.  
సేవ.

పద్మనాభము.  
సత్యాగ్రహములు.

ఉయ్యాలా! దంబాలా!  
జాతీయ గీతిక.

నాజన్మభూమి.  
దొరపు నీ వయ్యెదవురా

మాగాంధీ.

దుం రానమ



\*

మాతృ పూజా ధ్యాన తత్పర  
మతి బవిత్ర స్నాతు డవు నై  
విశ్వమందిర పుణ్య భూమికి.  
వెడలి రావోయి !

జన్మభూమి

20/10/12

ఏదేశ మేగినా ఎందుఁగాలిడిన

ఏపీఠ మెక్కినా యెవరెదు రయిన  
పొగడరా నీతల్లి భూమి భారతిని  
నిలుపరా నిజాతి నిండు గర్వమ్ము

లేదురా యిటువంటి భూదేవి యెందు  
లేరురా మనవంటి ధీరు లింకెందు.

ఏ పూర్వపుణ్యమో ఏ యోగబలమో  
జనియించినాడ వీ స్వర్గలోకమున

ఏ మంచిపూవులకా బ్రేమించినావో !  
నిను మోచె నీతల్లి కనకగర్భమున  
సూర్యుని వెలుతురు | సోమ నందాక  
ఓడల జెండాలు ఆడు నందాక

నరుడు ప్రాణాలతో నడుచు నందాక  
అందాక గల యీ యనంత భూతలిని  
మనభూమివంటి కమ్మని భూమిలేదు.  
తమతపస్సులు ఋషుల్ ధారబోయంగ

## మా తృప్తా జ

చండవీర్యము శూరచంద్రు లర్చింప

రాగదుగ్ధము భక్త రాజు లీ యంగ

భావసూత్రము కవిభాంధవు లల్ల

దిక్కుల కెగఁదన్ను తేజంబు వెలుఁగ

జగముల నూగించు మగతనం బెగయ

రాలుపూవులు సేయు రాగాలు సాగ

సౌందర్య మెగఁబోయు సాహిత్య మొప్ప

వెలిగిన దీ దివ్య విశ్వంబు పుత్ర

దీపించె నీ పుణ్య దేశంబు పుత్ర

అనమాన మేలరా! అనుమాన మేల

భరతపుత్రుఁడ నంచు భక్తితోఁ బలుక!

రాయప్రోలు సుబ్బారావు

# ఆంధ్రమాత

శ్రీ లింపొందగ యావ దాంధ్రజనమాతృష్ణాతలీ నూత్న తే  
 జోలీలామృతమాని, దద్బలవదాత్సుక్యంబునన్ తావకో  
 ద్వేలప్రా క్తనకీర్తిగీతముల నర్థిం బాడు నీ పుత్రపు  
 త్రేలోకమ్మున కేమిఁ దెల్పెదవు సందేశంబు నాంధ్రావనీ!  
 ఆశత్కాతుకపూర్ణ చంద్రికలుపూయన్ దుర్ది నాచ్ఛాదమా  
 కాశమ్మున్ విడిపోవ, నూతనకళోత్కర్షా ప్తిమై మాతృపూ  
 జాశోభన్ దయివారు నీశుభదినోత్సాహంబు నీక్షించి, నీ  
 యాశీర్వాదము లిమ్ముపుత్రులకుసంబా! యాంధ్రదేవీమణి!  
 తేటల్ దేరెడు కాంతిపూరముల నుద్దీపించు ముత్యాల ము  
 ప్పేటల్ వోలె ద్వదీయకంఠమున శోభింపుల్ నిగారించు, చే  
 నాటన్ జీవనరోషణల్ గనని కృష్ణాగౌతమీభద్రలన్  
 గాటంపుం దమిఁద్రావువార మిదె కాంక్షాక్షీరమాంధ్రావనీ !  
 ఆచాళుక్యనృపాలరత్నముల వియ్యమ్మంది, శ్రీకాకుళ  
 ష్ణాచార్యులలాలనల్ వడసి, కృష్ణప్రాజ్యసామ్రాజ్యపీ  
 తీచంచజ్జయకన్యతో సరసగోష్ఠిన్ ప్రొద్దువోఁబుచ్చు నీ  
 పాచీనాభ్యుదయమ్ము నెన్నెదరు గర్వస్ఫూర్తితల్లీ! సుతుల  
 ద్యనోహనమై, కుమారజనగర్వోద్రేకమై, యీతిలిం  
 గోద్యానాప్తమధూదయమ్ముగు నవినోత్సాహపున్ వేళ,

## మా తృపూజ

విద్యారణ్యయుగంధరాదుల యశోపేర్యమ్ములగ్నించు, చీ  
విద్యాస్నాతకు లాసఁజేసెదరు, దేవీ ! సంప్రసాదింపవే.

జారినదేశగౌరవముఁ జక్కనదొద్ది, మహాంధ్రమండలీ  
భారము శ్లాఘనీయముగఁ బాలనఁజేసి సమానరాష్ట్రముల్  
కూరిమినాసఁజేయ, తెలుగు బుడమిఁ గయిసేయరయ్య, దీ  
తొరతి నాంధ్రపుత్రులు! జగజ్జనధర్తమే దృష్టినిల్పుచున్.

ఉల్లాసమున మాతృసేవ పయిపై నుట్టుతల్లుగంగ నా  
పల్లీపక్కణద్దిగంతరఁ తలీ పర్యంతవేంగీభునిన్,  
జల్లుండాంధ్రమహూద్యమప్రథమపూజాపుష్పముల్పేమపుం  
ద్రౌశ్యంగట్టుఁడు యావదాంధ్రజనసంతానము నాపైహితుల్.

రణరక్తబంధురారుణమైన ఖడ్గతి

! క్కన కత్తికడిగిన కదనభూమి

ృతాక్షరవికాస మయిన యా సుకవి పో

- ఖని ప్రశాంతిగనిన చోటు

- గాగి కబ్రపుఁ బొడ్డియిలైన

ము వెలిం - తలమ్ము

- శ్ర

తా.





## మా తృపూజ

పాడయి శిలావశిష్టమై ప్రాప్తకాల  
మనుభవించుచు, నుండియు నక్కటకట  
బ్రతికిచెడ్డ యాంధ్రుల పూర్వవై భవంబు  
చాటెడిని నాలకింపుడు శాంతమతులు !

కలదాంధ్రోద్యమ వల్లి కాకుసుచు దేఖామాలికా కాంతి తుం  
దిలశోభాంకురపుంజముల్ భరతమాతృస్థితచూడామణీ!  
కలితచ్ఛాయ లనందగింపఁగల భాగ్యంబింక, నీసాంగమం  
గళకళ్యాణముఁ బాడఁ బుత్రికలె వేడ్కొనవత్తురానాటికిఁ.  
సంతోషింపగదమ్మ ! యాంధ్రజననీ ! సారస్వతస్నాన వి  
శ్రాంతిప్రీతుల, నీదుపుత్రకుల, దీక్షాబద్ధులంజూచి ని  
శ్చింతకొ సోదరులార ! భూజననిఁ బూజింపుండు బ్రహ్మర్షణో  
దంతవృక్తి మనోబలమ్మనదథా స్తంచుకొ ఋషుల్ పల్కఁగన్.

రాయప్రోలు సుబ్బారావు.



# స్వచ్ఛంద ప్రయాణము

దిన్యయువతుల సంభాషణము

సానుమతి

విడివడుటోర్వజాలని నవీనమనఃప్రణయమ్ము లట్లు శ్రో  
వుడుల పరస్పరప్రణయమోహనవశా నలలందడంగి వి  
చ్చెడుకమలమ్మువోలె నదె! చేరువందోచెడు నేలఁజూడు మ  
ప్పుడమి విశుద్ధతా భరతపుత్రులగాంచిసతల్లి నెచ్చెలీ !

వాడనిపారిజాతసుమనల్లరులం దగిలించుకొన్న మీ  
వాడలనాకవీధికలు వాడినపూవులవోలె శోభలక  
నీషవె, భారతీయపృథివీస్థలినంతయుఁ బ్రాకి నేడు తూ  
గాడు వసంతరోబిరుదయమ్ముల మిన్నులఁబాడఁగోకిలల్?

పేతీనాదములందురాగములు పుష్పింపఁగ స్వచ్ఛంద శో  
భాచిహ్నుంబులు వింతలై నయననిర్వాణమ్ము నందించుచున్  
లేచె మంటలవోలె నెల్లెడల ; పల్లీపట్టణమ్ముల్ ప్రభా  
ధౌచిత్త్యముల వెల్వరించెడు సపర్యల్ జూడు మాయావృత్తి!

మధుర

జాహ్నపీసేచనమున స్వచ్ఛమ్ములైన  
జీవనముల హిమాలయశిఖరినీడఁ

## మా తృపూజ

గడపునా నాగరికులకేర్పడనె యెట్టి  
పావనములగు జాతీయబాంధవములు !

వీనిబిడాటపీఠముల, నేగుహలగదు నెఱుంగరాని యే  
మానులపర్ణశాలల నిమంత్రితమై యెటఁబాగియుండెనో  
యీనవకాన్యశోభ! పొలియించిన స్వేచ్ఛల కీడ్చువాహినుల్  
వీనులకింపుగాగ వినిపింపగ పాటల నెఱ్ఱనెర్చెనో ?

సానుమతి

భానుఁడుపుట్టియ స్తగిరిపై నినురించె, సుధాకరుండు మం  
దానిలుఁ బాలవెన్నెలలయం దడగించిచ నెన్; గభీర గం  
గానదిశీతగర్భమున గానమువోలె నడంగి యుండె వి  
జ్ఞానము లోకమందు, గగనప్రభ లేడనొడాగె మబ్బులన్..

పూయనిపూవులందడగు పుష్పాడిరీతిని, సందెచీకటుల్  
మూయనివేళ శ్యామలనభోమశియందలి కానరాని తా  
రాయువదీప్తులట్టులు సరస్వతిమిన్నకయుండె, నంతకా  
లాయతిచ్చించుకొంచు కవితార్ద్రములై చనుదెంచె సీతముల్..

ఆనందమ్మున నైక్యమై యపుడు బృందారణ్యముల్లాడె, వి  
జ్ఞాన మ్మెల్లెడనెల్లవెట్టుటకునై చైతన్యవిద్యాసతుల్  
గానమ్మువ్వెదజల్లి, రాధునికగంగాతీరసంవాసులే  
యేనోము ల్పచరించియుందురొకొ డేవీ ! యీశుభప్రాప్తికై..

## మా తృపూజ

క. వీరవ్రతకంకణు లవి

వాకులు గీతాకుమారివగు తీర్థగు వీ

భారతిపుత్రులచే, హిం

దూరమ తలఁచాల్పొదగు మణులు నయవేత్తల్.

చేసినరాజకృత్యములు సింఘసడితలులందు నెన్నఁ

మాసియు నేటికిఁ స్మరణమాత్రన సంగరలక్ష్మికందఱు

దోసిభుల్కొంగ్గఁజేయు కొలమల్గుల; వా విజయప్రబోధ వి

ద్యామతులున్నవాసములు నల్లవినో! హినువంతుచేరువల్.

గీ. నర్మదాశుభ్రవీచీకణములందు

నింజియుండు స్వేచ్ఛాపునఁద్రీమతల్లి

ఋషులనోటఁబాడిన స్వయాత్మస్తవములు

గాలి నడగిన క్షోకిలగాన మల్లు.

ఈవిమలప్రదేశమున నొదరుపాడగలేదు లోకవీ

లావిదులై ప్రబోధసంశమ్ముగ నాటల, జన్మభూమికి

నేవకులై మఱొదరు రచింపగలే దెదిరింపరాని తే

జోవిభనమ్ముచే ప్రజలదొప్పులయం దనురాగబంధముల్.

అల్లదె! యాంధ్రభూమి! సనురాననులన్ జయశంఖమెత్తు రా

ట్లజలందుఁ గల్గిన స్వతంత్రులువోయెడునేల; శేముషీ

## మా తృ పూ జ

జల్లవితమ్ముతా సరళభావములు దొక్కకొత్త రీతిగా  
నల్లిననీమ భారతమునూహవమందలి నీవగీతులన్.

గీ. చదువు లాధారమైన తేజమ్ముతోడ  
పౌరుషమ్మాత యైన విద్యత్తుతోడ  
సాహితీస్నేహితులగు రాజప్రముఖుల  
సంతతి కసాధ్యమనెడు విచార నేల?

మధురిక

వెదురుల వేడియూరుపులు పిట్టలొకర్చు కుచూరవములున్  
గదసి మహానిలమ్మున నెకానొక మేళననొంది యేకమై  
పొడలెడు నస్ఫుటారవము వోలె క్రమమ్ముగఁ బ్రాకునిమహా  
భ్యుదయము లావరించిన విభూతి యనన్యసునోజ్జమంగనా!  
సానుమతి

పూచియుపూయకున్న సుమముల్సుడిగాడ్పులవిచ్చుపోల్చి, స్వే  
చ్ఛాచలనమ్ములందు నవశమ్ముగు లేతమనమ్ముతోడ చె  
ల్లాచెదరైన సాధనములకా దమకమ్మున చక్కఁబెట్టుకొఁ  
జూచెదరిప్పు పోయిన యశోవిమలాంకము లాసఁ జేయుచున్.

గీ. వెన్నెలలురాలు నడుగుమోపినక్షణాబ  
నయనముల విపాదములకు నవ్వలొలయు  
నామెచనుచెంచె నుదయలక్ష్మీమతల్లి  
పూలపేటిక కుడిభుజమ్మునదగిల్చి.

అబ్బూరిరామకృష్ణారావు.

## ముఖలింగము

దేవమాతృకలు వర్ధితహేమకేదార  
ఖండపుణ్యము లిందు పండెనేమొ  
శైలుగు కళింగరాజుల గుండెనెత్తురుల్  
గడగి రక్షాదీక్ష కదలెనేమొ

శ్రీగంధ కస్తూరి కాగురుద్రవ్యమ్ము  
లిట దిగంతముల వాసించెనేమొ  
శూరగంగైకొండ చోడుతో నీచోటు  
వియ్యాలబిగువులు బిగినెనేమొ

దక్షవాటీపురీ కవిరాక్షసుండు  
ప్రళయవహ్ని శిఖాధూమ పటల మమ్ముత  
చిందుశైతల్య మొకవాక్కు నందు నిచట  
బిట్టు మండించి శీతలింపించె నేమొ.

ఈచోట తొలినాడు ప్రాచీనతిముఖాబ్జ  
మున నెట్టి కుంకుమబొట్టు దిద్ది  
ఈనేలను కళింగ భూనాథశౌర్యాన  
ల జ్వాలధూమనైల్యములు గృమ్మి

## మా తృపూజ

ఈపవిత్రధర్మిత్రి నోపి త్రైలింగరా

జ్యోతీసుధాప్రవర్షంబు గురిసి

కడగి యిచ్చటి మంటిగడ్డలు సైతము

నవమృగీమదవాసనలు విదిర్చి

వేంగి విషయేశ చాభుక్య విభులతోడ

మసనులో నన్నదమ్ములతనము కలిపి

మును పిచటి, తెల్లురాణించుకొనియె శౌర్య

లీల నృపలీల యీముఖలింగభూమి.

గీ. ఆ దినాల నెంతటి నిశితానురాగ

మవు కళాశిల్పములను విద్యలను చూడ

పగటివేసాలకొరకు తూర్పారబట్టె

ప్రాణములను కళింగ గంగ్రాజువైరి.

చిటుత తరంగముల్ కలసి జీబులువారిన వంశధారలో

తరుముకువచ్చె తెల్లుల ప్రతాపశిఖల్ ముఖలింగనాథు క

న్నరిమిన నిప్పుకల్ మిషల నొక్కదినాన, కళింగగాంగు తే

లి రనిన నాల్గునేటి కవులే పొనుపడ్డవి తెన్ను నిప్పుకల్.

ముఖలింగప్రభురాజు ముద్దునవలాముక్కంటికొన్ని ప్పుకల్

ముఖరీభూతవియత్పథభ మరితాంభోవంశధారాపయః

## మా తృ పూ జ

సఖిశైతల్యముచేత చెమ్మగిలి దీక్షాసంగృహీతప్రతా  
పఖిరాంశుల్ కుదిలుంచుకొన్న యవికానచచ్చి మిథస్సర్పచే.

ఇచటి నాగానగీప్రచురవర్షాంభస్త

రంగముల్ వంశధారాజలములు

తరగెత్తిన మహేంద్రతనయాసుపాథస్సు

లోకసాగిగా పొంగి యుపికిపోయి

శాతమిక్ష్మవేణీతరంగములు తా

రాధ్యమ్ము నందు నైశ్యము భజించి

గుల్లకమ్మజలాల గుబురుగోగుబురులై

పెన్నతరంగముల్ పెరిగిపోయి

తెలుగునదులెల్ల పొంగెత్తి ప్రళయవారి

కెరలిపడి తెల్గునేల ముగించనిమ్ము

నేటితో, నస్వతంత్రతా నియతమైన

యీబ్రతుకు తెల్గువారు భరింపలేరు.

విశ్వనాథసత్యనారాయణ.





# కొండవీటిపొగమబ్బులు

దగ్ధాంధ్రరాజ్యనిత్యవిధూత ధూమమ్ము

వలెఁ గొండబురుజులు కెలనలేచి

బురుజుకొమ్ముల వీడి పోలేని రెడ్ల కీ

రితివోలెఁ బెనురాళ్ల నతుకులుపడి

రెడ్లకందావెన్క రేఁగు వంటింటి పె

న్బొగవోలె గుమురులై ముందుసాగి

ద్రాగ్ధావదాంధ్రస్వతంత్రతారమవోలెఁ

గొండ లంటీయంటకుండఁ బోయి

శ్యామలీభవ ద్రాసఘాసాదనార్థ

మొలయు వెల్లావుల కదంబములుగ నిలిచి

కొండకొమ్ములులో నాఁచుకొన్న క్రొత్త

క్రొత్తపొగమబ్బు లలమె నీకొండకొసల.

ఒక రెడ్డి సభతీర్చియున్నకొండకు వాలు

కొసలతో ముత్యాల గొడుగుపట్టు

ఒక రెడ్డిమూర్తి పోలికతీరియున్న కొం

డకు కోసగా కిరీటమ్ము పెట్టు

## మా త్పూజ

ఒక్కయంతఃపురవధూ త్రేక్షజను బురు  
 జన సన్న మేలిముసుంగు తొడుగు  
 ఒక తెల్లుబగటు తీవికి ముద్రగొనియున్న  
 ఋరుజుపజ్జ మహాసివోలె వ్రేలు  
 ఈజగా పొగమబ్బులు రాజసేన  
 మఱచిపోలేవు రసధునీమహితమూర్తు  
 లేము లెక్కించుచుంటిమి యెన్ని నాళ్లు  
 చనెనో అనివంద లేల్లుగా చాచుకొంచు.

అస్మదర్థాతిథేయారబ్ధములు రెడ్ల  
 భువి వంటశాలల పొగ లటంచు  
 అచట శ్రీనాథకావ్యశోతలగు మాకు  
 పఱచిన పందిళ్ల పఱపు లంచు  
 కొండకొమ్మల తీర్చికొని నిల్చియున్న యాం  
 ద్ర భటాళిపీఠగంధా లటంచు  
 ఉత్సవాగతజన మ్మొరిగి పోఁ గొండకొ  
 మ్మలదొంగి కనురెడ్లముగుద లనుచు  
 మున్ను గుఱ్ఱాల దూకించుకొన్న చోట  
 నడుగడుగునందు పాతంబులైన మాకు

## మా తృపూజ

నప్పుడప్పుడు తలలెత్తి నంత కొండ  
కొసలమబ్బులు పొరపెట్టి నినరులాడు.  
ఒకసారి వలిపమ్ము చికిభిముత్యాల యా  
చుల వోలిక నుపత్యకల చరించు

ఒకసారి జఘనభాగోపరిస్రస్త చే  
ల విధాన గిరిమొదళ్లఁ బడిపోవు  
ఒకసారి గిరిలక్ష్మీ మొకముపై మొగలి పు  
ష్పాల్లఁచుకొన్నట్లు చెల్లలేఁగు

ఒకసారి స్వేదబిందుకములు రత్యంత  
వేళాకుచావృత్తి విస్తరించు

చిటుత పొగమబ్బు లీకొండసీమ పలుచఁ  
బడి, విశీర్ణమై, ధూతమై, తడిసి, రాచ  
సిరి యుడిగిపోయినట్టి యీ శిథిల దుగ్గ  
ల్లక్ష్మీ కొనఁగూర్చు వెట్టి యలంకృతులను.

అధిరూఢకుం డినేశాత్మజ మమున స్వ-  
దన గరుత్మన్నండ తద్వజమ్ము  
గజపతి ప్రౌఢోగ్ర కరిఘటా శుండా వి  
ధూతాంబు నిచయబిందూత్కరంబు

## మా తృ పూ జ

రెడ్లకీర్తి పతాక శ్రీనాథకవికావ్య  
 మాతహంసాధినాథుని గరుత్తు  
 అలకసవాపాత్రు నంటి రాజనకృష్ణ  
 రాయ బాహుగ్రజాగ్రన్మహాగ్ని  
 ఒకటొకటి గాఁగ స్మృతి తెచ్చుచున్న వన్ని  
 చిఱుత లీ పొగమబ్బులు చిందులాడి  
 కొండవీటి ప్రాగోటపై కొమ్ములగుడు  
 నన్యవక్షేందిరా ధురంధరనిరూఢి.

నిప్పులు చూడ మన్నీ లుత్కలప్రౌఢ  
 పాత్రులు బురుజుల పైన లేరు  
 ఈటెలగ్రుమ్మ శౌర్యేందిరా పుంమూర్తు  
 లైన రెడ్లకొటపైన లేరు

గుండెలకత్తులఁ గ్రుమ్మ రాయల రాచ  
 యేనికగున్న లీపైన లేరు

అడుగడ్డునకుఁ బ్రాణ మాహుతి గొనఁగ ద్వాః  
 స్థాన రక్షక భటులైన లేరు

ఓసి పొగమబ్బులార ! రండోసి రండు  
 మీకు మాకిష్ట మే యిష్టమాక లేక

## మా తృపూజ

దుగవచ్చురాజులు కొల్వు తీర్చుచోట  
దుగవచ్చు రాక న్నెలున్నట్టిచోట.

ంతనిర్భయముగా నీపోగమబ్బలు  
జెట్టిల బురుజుపై చిమ్మిరేగు  
లెక్క లేనట్లై యీ పొగమబ్బలు  
మిరియాల తఖతుపై తఱిమిపోవు

ంతయడ్డంకి లేకీ పొగమబ్బలు  
తారాబురుజుమీఁద దాఁల్లువెట్టు  
శమాత్ర మాత్రలేక పొగమబ్బలు  
కేళిశుద్ధాంత సాధాళిఁ జొచ్చు

చ్చిపొగమబ్బలార ! కోపించిరేని  
కడ్డవారునుమీ ! మిమ్ము చించిరొమ్ము  
ఁచిచెఁడాడిపోదు రద్దంకిరెళ్లు  
రేని హానమ్ము లడ్డంకిలేనిరెళ్లు.

దుపుల విలిఖించిరేమొ నా ముక్తాక్ష  
రములుగా దుర్గకుడ్యముల నెలసి  
చట స్రుగ్గులుపెట్టిరేమొ నాన్లుప్త ము  
క్తారేఖగా గిరిస్థలము మెఱసి

## మా తృపూజ

ఇట వితాన మమర్చిరేమొ నామృదు మరు

ఛచ్చలితమధ్యమై చదలఁ దీచి

ఇట కేళకుళివెట్టిరేమ్మ నా తుదల శీ

తలపృషత్పరిషించితములఁ గదలి

ప్రాతరనతిక్రమితయామ భానురోచి

రాసమాత్త ధావశ్య మర్యాదమైన

లేత యీపొగమబ్బు పురాతనంబు

త్రవ్వచున్నది రెడ్ల యాంధ్రప్రశస్తి.

ఇవి రెడ్లరాజుల యెదలలో పూరించు

కోర్కాకోర్కెలు గుములుకట్టి

ఇవి తెల్లుబంటుల యిందుపగింజలై

నాత్మలు వీడ లే కరుగుదెంచి

ఇవియు శ్రీనాథుని యెఱ్ఱప్రగ్గడకావ్య

తను రానిభావముల్ తరకగట్టి

అవచి తిప్పయసెట్టి వివిరత్న రాశిగా

మలఁచిన ప్రాణముల్ మగిడివచ్చి

కొండవీటి పోలాల్ వీడి కోనులేక

ఆశబలమున మగుడు ప్రీతాత్మల వలె

## మా తృపూజ

సారిది నీగిరికొమ్మల చుట్టుపట్ల  
నిట్టి పొగమబ్బులై భ్రమియించు గాక.

నాప్రాణములకును నీపొగమబ్బుల  
కేమి సంబంధమో యేను గూడ  
పొగమబ్బునై కొండ చిగురుకోసల మైన  
బురుజులపైన కొమ్మలకు పైన  
వ్రాలిపోనో మధ్య ప్రీతిపోనో నేల  
రాలిపోనో గాలి తేలిపోనో

నాయూహ చక్రసుందరపరిభ్రమణమై  
యీ పొగమబ్బుల నేవరించె  
ఎన్ని పొగమబ్బులెఱిగిలే నేను మున్ను  
తూర్పుకనుమలు విడుచు నిట్టూర్పులట్టి  
విచటి యీ పొగమబ్బులే యెడదలోని  
లలితము మదీయగీతి నేలా వెలార్చు!

విశ్వనాథ సత్యనారాయణ.



## నైవేద్యము

తల్లి, సీయత్సవముఁ గాంచఁ దరలినార  
లనుఁగుఁ దనయులు నై వేద్య హస్తలగుచు;  
ధన్యులెల్లరు నాత్మోచిత్రంపుఁ గాన్క  
లర్పణము సేయవచ్చిరి; యందికొమ్ము.  
స్వర్ణసుమముల నర్చన సలుపువారు  
భాగ్యవంతులు నీపాద పద్మములకు;  
ఏమి లేనట్టి భిక్షుకుండేని నేఁడు  
కంటికొన్నటి ముత్యాల కాన్కలిడును.  
పూజ్య లభములు, ధనికులు పుట్టుబీద  
లనెడి యెడలేక యెత్తిరి హారతులను;  
భక్తిపరవశులైన యాప్రజలగీతి  
దిక్కుదిక్కులయందుఁ బ్రతిధ్వనించు.  
అమ్మరో! నీదు మందిర ప్రాంగణమున  
మండుచున్నది కర్పూర ఖండగణము,  
త్యాగపరిశుద్ధ మగు నాత్మఁ దలఁగిపోవు  
కామమటు ధూనురేఖలు గడలుకొనఁగ.  
ప్రౌద్ధపొడుపున నీ పాదపూజకొఱకు,  
కవిని, తెచ్చితి దోసిటఁగన్నెపూలు;  
బలివిత్తికనిరతంబు వెలుగు నటుల  
హృదయపు సుగంధదీప మర్పింతుఁ గొనుము

దువ్వూరి రామిరెడ్డి.





# సేవ

మముగన్న భారతనూత మందిర సున

దివ్వెలై మన ముందామా,

పైడి

దివ్వెలై మన ముందామా.

పరమపావనితల్లి పాదపూజల వాడు

పువ్వులై మన ముందామా,

పొన్న

పువ్వులై మన ముందామా.

భారతీదేవి విపంచిక రవళించు

తంత్తులై మన ముందామా,

దివ్య

తంత్తులై మన ముందామా.

జన్మభూమికౌర్య సౌరభ్యములు చల్లు

గీతలై మన ముందామా,

భావ

గీతలై మన ముందామా.

కదన వీరులచేతి ఖడ్గధారలతోని

మోటుపులై మన ముందామా,

కాటు

మోటుపులై మన ముందామా.

దువ్వూరి రామిరెడ్డి.



# పద్మనాభము

తెనుగు వీరుల విమలకీర్తిప్రభాన  
మతుల విజయప్రతాప శౌర్యప్రశస్తి  
పోయెనకట ! నిర్మూలమై పోయె నిచట  
లంచగొండుల కుటిల కల్పనము వలన  
మాతృదేశ విద్రోహుల మాయవలన.

నిన్నిరీక్షప్రతాప సందీప్తి శాలి  
పూసపాటి విజయరామ భూపమాళి  
తొలగి చనెనిట సూర్యమండలము దాటి  
విపుల సామంత గణపరి వేష్టితుడయి.

వరదలై భూతముల మెడబంటిగాగ  
శూరజన కంఠ నిర్గత శోణితమ్ము  
పారె నీ పూతధాత్ర నిబ్బరము తొలగి  
స్వర్గవాసులు రెప్పవాల్చుకయె కాంచ.

అవ్వీ భారతస్వాతంత్ర్య హరణయోగ  
వాసరము తొట నాంధ్రసర్వ స్వతంత్ర

మా తృపూజ

రాజ్యలక్ష్మీ పాశ్చాత్యుల ప్రాపుచేరె  
నిచట; దైవయోగమునకు నెదురు కలదె!

ఆనితాంత కఠోర దృశ్యావలోక  
నమున సహజార్ద్రమృదుల మానసము చెదర  
కంటనీర్వేటి నిలువక కరగి పారు  
నేటికిని నైత మీ గోస్తనీసవంతి.

భయద దాస్యవిశృంఖలా బంధితుడవు  
ఓయి! నీవచ్చవాండ్రుడా! ఒక్కమారు  
బలుకని మ్మిట నింత కవోష్ణబాష్ప  
మలినధార స్వాతంత్ర్య సంప్రాప్తి కొరకు.

పురిపండా అప్పలస్వామి.



## దేశభక్తులు

చిరపరాధీన శృంఖలాంచ్ఛేదమునకు  
జీవితసుమాలె ధారవోసితిరి మీరు  
కురియదే నేడు స్వర్గీయ కుసుమవృష్టి  
శ్రీవిరాజిల్లు మీయోధ శిరము లందు.

బాధలే భాగ్యముగ నొడిబట్టజాలు  
భారతాశ్రమ తరుణ తాపసులు మీరు  
ఏ నిరంకుశులేని బంధింప నిండు  
నిగళముల త్రెంచుకొనెడు సైనికులు మీరు.

స్వార్థలవమేనిలేని మీ త్యాగ గరిమ  
ప్రాకిపోయెను ఖండాంతరాల దాటి  
ఇది స్వరాజ్య రమానవాభ్యుదయవేళ  
వభమె నినదించే విజయమందుభుల మ్రోత.

పురిపండా అప్పలస్వామి.



# ఉయ్యాలా ! దంబాలా !

ఉయ్యాలా ! దంబాలా ! భారత నవజీవనబాలా !

పూరిత సత్యా గ్రహశీలా ! పరిభవ దుఃఖిణ పాచాంలా !

నీపురుడు - ఏ నెలలో - వెన్నెలల - క్రొన్నెలలో

నీపుట్టు - వెచ్చోట - మిన్నేట - మున్నీట — ఉయ్యాలా...

తొలినాటి - వేదాలు - పులివోని - చనుబాలు

మఱునాటి - కావ్యాలు - కమ్మగు - జనగూళ్ళు ఉ...

శ్రీరామాయణకథలు - ఊకొన్న వాక్కుధలు

భారతగీతారుతము - చందాయి యమృతము? ఉ...

బుద్ధుడు నీసంబుద్ధి - యవనులొకో నీకుద్ది

మొగల్ మరాటుల్ చేబంతుల్ - రసపుత్రుల్ చేమంతుల్ ఉ...

పాశ్చాత్యమ్ మోహంధమ్ - ప్రాచీనమ్ ప్రియబంధమ్

ఆధ్యాత్మమ్ కళ్యాణమ్ - స్వాతంత్ర్యమ్ శతమానమ్ ఉ...

నీ మొట్టు నీలాలు - నీచుట్టు నీరాలు

జడదొట్టు తలర్రబాలు - ఒడిగట్టు మగరాలు ఉ...

ముజ్జగపు దీవెనలు - ముప్పదికోటుల జనులు

జయజయవాద్యోన్నతులు - జేజేల హారతులు ఉ...

కవికొండల వేంకటరావు.



## జాతీయ గీతిక

హిమగిరి శిఖరము - వింధ్యవనోద్రము

కన్యాకుమారి పదడిండ్డిరము

స్ఫురితము - భరితము - చలిశోల్లలితము

స్వాతంత్ర్యముచే - స్వాతంత్ర్యముచే

స్వాగతమనవోయ్, కని, పనివినవోయ్,

మనవోయ్, అనవోయ్, జయ్, జయ్, జయ్ !

జాహ్నవి, గౌతమి, కృష్ణ, పినాకిని,

కావేరి, నర్మద యమునా సింధులు

అహర్నిశాదులు - ఒక పేగానము

కలలో - అలలో - అదే ప్రయాణము

స్వాతంత్ర్యముకై - స్వాతంత్ర్యముకై

స్వాగతమనవోయ్, కని, పనివినవోయ్

మనవోయ్, అనవోయ్, జయ్, జయ్, జయ్.

గుజరాత్, వంగ, అంగ, మరాఠా,

త్రిలింగ, తమ్మిళ, కళింగమును జను

అ జరులు - అమరులు - అనామయులుగా

స్వాతంత్ర్యముహేయ్ ! స్వాతంత్ర్యముహేయ్ !

మా తృపూజ

స్వాగతమనవోయ్, కని, పనివినవోయ్,  
మనవోయ్, అనవోయ్, జయ్, జయ్, జయ్ !

నారోజ్ తిలకులు, లజప ద్దాసులు  
దాని పథంబున, నలిగిన నొగిలిన

వెచ్చని నెత్తుటి దివిటీ నెలుగునె

స్వాతంత్ర్యంబడె ! - స్వాతంత్ర్యంబడె !  
స్వాగతమనవోయ్, కని, పనివినవోయ్  
మనవోయ్, అనవోయ్, జయ్, జయ్, జయ్ ;

ఇంగ్లం డమెరిక, స్వీడన్, స్విట్జరు,  
జపాను, జర్మని, కీచు, పరాసు,

అంబ విశ్వకళ కభివాదన మిడు

స్వాతంత్ర్యమురా, స్వాతంత్ర్యమురా  
స్వాగతమనవోయ్, కని, పనివినవోయ్,  
మనవోయ్, అనవోయ్, జయ్, జయ్, జయ్ !

కవికొండల వేంకటరావు...

# నా జన్మభూమి

౧

నా జన్మభూమేదిరా  
బాపుజీ!

నాముద్దు తో తేదిరా?  
నాకోకిల మ్మేది, నాపూలమేడేది,  
నారాణివీణేది, నావలపుపాతేది.

కలలోని సిరులాయెరా

బాపుజీ  
కారడవిపాలైతిరా!

౨

నాయేటి లంకేదిరా

బాపుజీ!  
నాయాలమం దేదిరా!

నామేని పొంగేది, నామనసు పరుగేది  
నాగస్వర మ్మేది, నాయేల పాతేది?

కాలమిల్లెపోయెరా  
బాపుజీ

కన్నీరెయే రాయెరా!



మా తృప్తా జ

ఏనాటి కథలాయెరా ?

బాపుజీ !

ఈటీవ మెటునిచ్చెరా ?

నాప్రేమ గెలిచేనా ? నాతోట పూసేనా ?

నావీణ మ్రోగేనా ? నాపాతు పాడేనా ?

నాపాలిప్రభు వేడిరా ?

బాపుజీ !

నాకృష్ణు డేమాయెరా ?

తురగా వేంకటరామయ్య.



# దొరపు నీ వయ్యెదవురా!

పరమశివుడే తండ్రిరా ! ఈ  
ప్రకృతినుండరి తల్లిరా !  
షాడియావులు పంటపొలములు  
భాగ్యములు రాజ్యములురా !

నున్నరా ఈ భరతభూమిని  
తొలుకరించిన పుణ్యభూమిని  
కరువులేనీ స్వర్గరాజ్యపు  
దొరపు నీ వయ్యెదవురా !

కాలమే తలక్రిందుగానీ  
కాలయముడే యేలుకోనీ  
నీవు నీగోవులును శాశ్వత  
జీవులై యుండేరు గదరా !

దు...

పాడు నేలే లేదురా ! నీ  
భావమే బీడాయెరా !  
పరిమళించే తోట పెంచీ  
పరమశివు నాడింపరా !

దు...

## మా తృప్తా జ

గాలివెలుగులు జూడరా ! మే  
ఘాల వర్షము నడుగరా !  
సూర్యచంద్రుల గమన లీలా  
శోభలను దిలకింపరా !

దు...

ఏటి లంకల మేతమేసీ  
పూతగిల్లిన జోడు గిత్తల  
పైడి నాగటి కర్రులో జే  
వాల జీవిత ముండె నారా !

దు...

పైరులను గాచేటి సుందరి  
ప్రకృతితో వెలిగేనురా ! ఆ  
మేడలో నర్తించు రాణికే  
కూడుగుడ్డలు దూర మగురా !

దు...

ఆలుమగలూ జోడు గూడీ  
ఆడుకొంటూ పాడుకొంటూ  
జీవకాంతుల వెలుగు సస్య  
శ్రీలలో విహరించె దరురా !

దు...

## మా తృప్తా జ

శుభద మగు 'రాత్నంపు' శ్రుతితో  
సుందరీమణి పాడుచుంటే  
పొంగుతూ ఆడేట్ బిడ్డలే  
భూము లన్నీ యేలెదరురా !

దు...

కత్తికలములు వ్రాలెరా ! నీ  
కష్టమే గెలిచేనురా !  
ప్రకృతిపురుషుల ప్రతినిధులు మీ  
ప్రభుతయే నిత్యమ్మరా !

దున్నరా ఈ భరతభూమిని  
తొలకరించిన పుణ్యభూమిని  
కరువులేని స్వర్గరాజ్యపు  
దొరపు సీవయ్యె దవురా !

తురగా వేంకటరామయ్య.



## మా గాంధీ

కొల్లాయి గట్టి తే నేమీ ?

మా గాంధీ,

కోమటై పుట్టితే నేమీ ?

వెన్న పూసా మనసు

కన్న తల్లి ప్రేమ

పండంటి మోముపై బ్రహ్మతేజస్సు !      కొ.

నాల్గు పరకల పిలక

నాట్యమాడే పిలక,

నాలూగూ వేదాల నాణ్యమెరిగిన పిలక !      కొ.

బోసి నో ద్విష్టితే

ముత్యాల తొలకచే,

చిరునవ్వు సవ్వితే వరహాల వన్నమే !      కొ.

కౌశికుడు క్షత్రేయుడు

కాలేద బ్రహ్మయుషి

నేడు కోమటిబిడ్డకూడ బ్రహ్మయుషాయే      కొ.

కొల్లాయి గట్టితే నేమీ ?

మా గాంధీ,

కోమటై పుట్టితే నేమీ ?

బసవరాజు వేంకటప్పారావు.



# దుందుభి ధ్వానము

చాటవే! — దుందుభి! — చాటవే! —

౧

చేదపుష్పఁ బంచదారకుఁ  
జేరఁదీసి గ్రహించు నార్యుల  
వాదములలో భేదభావము  
లేదు లేనేలేదు లేదని—

చాటవే—

౨

దారుణక్రియలెన్ని చూపిన  
నోరు పనియెడి మూలమంత్రము  
గోరు ముద్దలఁగోడ నేర్చిన  
భారతీయులు భయము పడరని—

చాటవే—

౩

నల్లమమగులు నింపఁ గురిసెడి  
బొల్లిమబ్బుల దుష్టఁగొట్టెడి  
చల్లగాడ్పులు భరతభూముల  
నెల్లదిక్కుల నల్లుకొనెనని—

చాటవే—

౪

ప్రేమసింధు-తరంగములలో  
సామగానము వెడలె భారత

మా తృతూజ

భూమిలోఁ గలవార లందఱు  
సోమయాజుల వారతైరని—

చాటవే—

గీ

నిప్పుఁగొండలనుండి పన్నీ  
రుప్పతిల్లఁగఁ జేయు మంత్రము  
తప్పకుండఁగ నెల్ల హైందవు  
లొప్పఁజెప్పఁగ రఘురండని—


చాటవే—

౬

చల్లచల్లఁగ జాతీ దుర్మతి  
తెల్లమొగమై పోవుచుండెను  
మెల్లమెల్లఁగ మేలుకొండో  
తెల్లవాఁన దంచు నెల్లెడ—

చాటవే—

వేంకట పార్వతీశ్వరకవులు.




శ్రీ కృష్ణ దేవరాయ అంధ్ర భాషానిలయము,  
విభాగము .....  
విభాగ సంఖ్య ..... ౬ .....

# ప్రథమ సాదానుక్రమణిక.

ఉయ్యాలా ! దంపాలా ! భారతనవ జీవనపాలా	...	౨౯
ఏ దేశమేగినా ఎందుకాలిడిన	...	౫
కొల్లాయి గట్టితేనేమి	...	౩౭
చాటవే దుందుభి చాటవే	...	౩౮
చిరపరాధీన శృంఖలా చేచ్చి దమునకు	...	౨౮
తల్లి నీయుత్సవముఁగాంచఁ దరలినార	...	౨౪
తెనుఁగువీరుల విమలకీర్తిప్రభావ	...	౨౬
దగ్ధాంధ్రరాజ్య నిత్య విధూత ధూమమ్ము	...	౧౭
దేవమాతృకలు వర్ధిత హేమకేదార	...	౧౪
నాజన్మభూమేదిరా	...	౩౨
పరమశివుడే తండ్రిరా	...	౩౪
మముఁగన్న భారతమాత మందిరమున	...	౨౫
మాతృపూజా ధ్యానతత్పర	...	౬
విడువడుటోర్వజాలని నవీనమనఃప్రణయమ్ము లట్లు	...	౧౦
శ్రీలింపొందగ యావదాంధ్రజనమాతృక్షాళ లీ నూత్న తే	...	౭
హిమగిరిశిఖరము వింధ్య వనీంద్రము	...	౩౦







# కవితా సమితి గ్రంథావళి

౧ ప్రభవ

ఖండకావ్యము

౦-౮-౦

శ్రీ - శ్రీనివాసరావు.

౨ నందకుమారవధ

చైత్రసింగు చరిత్ర

౦-౮-౦

మొసలికంటి సంజీవరావు.

౩ ఉత్కల పతనము

నాటకము

పురిపండా అప్పలస్వామి.

౧ వార్షిక సంచిక

౧-౦-౦

౨ వైశాఖి

౧-౦-౦.

కవి తా సమితి,

విశాఖపట్టణము.